
אריינפיר 


די מעשות, װאָס ווערן דאָ דערציילט, שטאמען פון לאַננ 
פאַרגאַנגענע דורות. דאָס זיינען מעשות וװוענן העלדן, װאָס 
האָבן אין יענע אַלטע צייטן געלעבט. אָט די גרויסע אידישע 
העלדן האָבן ניט געהערשט איבער לענדער, ניט געפירט קיין 
מלחמות און ניט פאַרגאָסן קיין מענטשלעך בלום. זיי זיינען 
געווען גרויסע אידישע לערער און וועג-ווייזער. מ'האָט זי 
גערופן תנאים און אין שפּעטערץ צייטן אַמוראים. 

די מעשות, װאָס ווערן דאָ דערציילט וועגן די וואונדער- 
טוער צווישן די תנאים, געפינען זיך אין תלמוד און אין מדרש. 
געוויינטלעך זיינען די תנאים געווען באוואוסט מים זייער 
חכמה און געלערנטקייט אין דער תורה. מ'האָט פון זיי נים 
דערװאַרט קיין וואונדער, קיין מופתים. זיי זיינען געווען נאָר 
אויסטייטשער פון דער תורה, לערער און פירער פון דור. 
עס זיינען אָבער געווען געציילטע תנאים, װאָס האָבן מער ווי 
אַלץ זיך אויסגעצייכנט מיט אֵן אייגענעם, ניט געוויינטלעכן 
וועג אין פרומקייט. דאָס זיינען געווען חכמים, װאָס דאָס 
פאָלק האָט נענלויבט, אַז זיי זיינען נענטער צו נאָט וי אנ- 
דערע מענטשן. פאר אַלעמען האָט די וועלט עקזיסטירט מיט 
איר פעסטער אָרדענונג ; פּאַר די וואונדער-טוער -- אַזוי האָמ 
דאָס פאָלק געגלויבט -- ענדערט גאָט די נעזעצן פון דער 
נאַטור, ווען נאָר זיי האָבן דאָס פאַרלאַננט. 

פון אַזעלכע בעלי-מופתים ווערט דאָ ווייטער דערציילט. 


חוני דער רעגנמאַכער 


אויף צוויי רעגנסם װאַרט מען אין ארץ-ישראל. אין אָנ- 
הויב ווינטער װואַרט מען אויף דעם פרי-רעגן, װאָס מ'רופמ 
,יורה" (יוירע), און אין פרי- יאָר װאַרט מען אויף דעם שפּעט- 
רעגן, װאָס מ'רופט ,, מלקוש" (מאַלקױיש). דער שפּעט-רעגן 
איז נאָך וויכטיקער וי דער פרי-רעגן. ווען דער שפּעט-רעגן 
קומט ניט אין צייט, בלייבט די תבואה מאָגער און איינגע- 
דאַרט, 

ס'איז געווען אן ערך מיט צוויי טויזנט יאָר צוריק. אידן 
האָבן נאָך געהאט זייער אייגענע מלוכה אין ארץ-ישראל אונ- 
טער דער הערשאַפט פון די חשמונאים. דאָס רוב פאָלק איז 
באשטאנען פון פּויערים, װאָס זייער גליק איז שטענדיק אָפּי 
געהאנגען פון רעגן. 

האָט פּאַסירט, אַז ס'איז שוין געווען סוף אָדר און דער 
פּחוירעגן איז נאָך ניט געקומען. א טרויער האָט ארומנץ- 
כאַפּט גאנץ ארץ-ישראל -- װועט דער שפּעט-רעגן ניט קומען 
אין ציימ, וועם די תבואה זיין מאָגער און א הונגער וועט זיין 
אין לאַנד. 

זיינען געשטאַנען אידן און ארויסגעקוקט צום ברעג הימל. 
זייער האַרץ איז געווען שווער. אט איז שוין נאָך א טאָג 
אַריבער און קיין רעגן איז נאָך אַלץ ניטאָ. 

און אַז נאָך א טאָג און נאָך אַ טאָג איז אַריבער און קיין 
װאָלקן האָט זיך ניט געוויזן אויפן קלאָרן הימל, האָבן זיך 
מחנות פּויערים אָנגעהױיבן ציען פון אַלץ עקן לאַנד קיין 
ירושלים, צום בית-:המקדש. 

אַ גרויסע מחנה איז געשטאנען אין דער ,עזרה" -- דעם 
הויף פון בית:המקדש -- און תפילה געטאָן אויף רענן. אָבער 
קיין רענן איז ניט געקומען. 

האָבן אידן געזען, אַז זייער תפילה איז ניט געענטפערט 
געװאָרן, זיינען זיי אַװועק צו דעם פרומען חוני. 

דאָס פּאָלק איז נעקומען צו אים און האָט געזאָגט : 

-- חוני, באליבטער זון פון דעם האַר פון דער װועלט, 
טו דו תפילה פאַר אונדז. 

האָט חוני געענטפערט און געזאָגט : 

-- טראָגט אַריין אייערע ליימענע אויוועלעך, זיי זאָלען 
ניט צעווייקט װוערן. איך װועל תפילה מאָן צום באַשעפער 
פון דער װועלט און עס װועט באַלד רעגענען. 

דאָס פּאָלק האָט אַזױ געטאָן און איז געבליבן װאַרטן, 
זעןז װאָס עס װועט דאָ געשען. 

חוני האָט אָנגעהױבן תפילה מאָן. ער האָט לאַנג גע- 
בעטן, אָבער קיין רענן איז ניט געקומען. האָט חוני דערזען, 
אַז דער אויבערשטער קערט זיך ניט צו זיין תפילה, האָט ער 
גענומען אַ שטעקן, געמאַכט אַן עינול ארום זיך און געזאָנט : 

--- האַר פון דער וועלט, דיינע קינדער האָבן זיך געווענדמ 
צו מיר, ווייל איך בין ביי דיר ווי אַן איינענער מענטש. איך 
שווער דעריבער בא דיין גרויסן נאָמען, אז איך וװעל נים 
אָפּטרעמען פון דאַנען ביז דו וועסט זיך דערבארימען אויף זיי. 

און דער הימל האָט זיך פּאַרצויגן מיט װאָלקנס און ס'האָמ 
אָנגעהױבן טריפן אַ רעגנדל. דאָס פאָלק, װאָס איז געשטאנען 
דערביי, האָט אויסנערופן : 

--- רבי, אונז דוכט זיך, אַז דער רענן איז נאָר געקומען 
דיך צו באפרייען פון דיין שבועה, אָבער אונדז פון הוננער 
וועט ער נים ראַטעװען. 
- = האָט זיך חוני ווידער געווענדט צום אױבּערשטן: 

-- ניט דאָס האָב איך געבעטן, רבונו של עולם, איך האָב 
געמאָנט רענן, װאָס זאָל פול מאַכן נריבער און ברונימער. 

האָט אָנגעהויבן ניסן װווי פון עמערס. יעדער טראָפּן 
גרויס וי אַ קװאָרט. האָבן די פּוױערים אָנגעהויבן שרייען: 

-- רבי, אַזאַ רענן שװוענקט אַראָפּ דעם נאנצן געוויקס 
פון פעלדער. אַזאַ רענן קאָן די וועלט חרוב מאַכן, אָכער 
אונדז פון הוננער וועט ער ניט ראַטעװען. 


10 מעשות פון אגדתא - 


האָט חוני ווייטער נגעבעטן און געזאָגט : 

-- האַר פון דער וװועלט, ניט קיין שלאַקסירענן האָב 
איך געבעטן, נאָר אַ רעגן, װאָס זאָל ברענגען גערעטעניש אויף 
די פעלדער. 7 

האָט באַלד דער שטורם-רעגן אויפגעהערט און ס'האָט 
אָנגעהױבען רעגענען וי עס באדאַרף צו זיין. 

האָט אַזױ גערעגנט און גערעגנט. אַלע גריבער און 
ברונימער זיינען פול געװאָרן. די נאַסן פון ירושלים זיינען 
פאַרפלייצט געװאָרן און דאָס פאָלק האָט געמוזט ארויפּשמיינן 
אויפן הר-הבית. 

האָבן אידן אָנגעהױבן בעטן: 

--- רבי, פּונקט װוי דו האָסט תפילה געמאָן, אַז דער רעגן 
זאָל קומען, אַזױ טו תפילה, אַז ער זאָל אויפהער. 

האָט חוני געענטפערט : 

--- ס'איז אָנגענומען, אַז מ'טאָר ניט תפילה מאָן צום 
אויבערשטן, אַז ער זאָל העלפן קענן צופיל נוטם. פונדעסט- ‏ 
וועגן, אויב דאָס צופיל גוטס קאָן װוערן א קללה, װועל איך 
ווייטער בעמן. ברעננט מיר אַן אָקס פאר אַ קרבן. 

האָט מען נעבראכט אז אָקס. 

חוני האָט אָנגעלענט זיינע הענט אויף אים און געזאַנט: 

-- האַר פון דער וועלט, דיין פאָלק ישראל, װאָס דו 
האָסט ארויסנעפירט פון מצרים, קאָן ניט פאַרטראָנן ניט קיין 
צופּיל שלעכטס און נים קיין צופיל נוטם. ביסטו אין כעם 
געווען אויף זיי, האָבן זיי עס ניט געקאַנט פאַרטראָנן. האָסמו 
זיך דערבאַרימט און נענעבן זיי צופיל נוטם, קאָנען זיי עס 
אויך ניט פאַרליידן. האָב רחמנות און האַלט אָפּ דעם רעגן. 

האָט באלד אַ בלאָז געמאָן אַ ווינט, די װאָלקנס האָבן 
זיך צעשפּרײםט, די זון האָט ארויסגעשיינט. דאָס פאלק האָט 
זיך ארויסנעלאָזן אין פעלד און אָנגעקליבן שוועמלעך, װאָס 
זיינען אויסגעוואקסן דורך דער צייםט פון רעג 

רבי שמעון דער זון פון שטח, דער גרעסטער געלערנטער 
און פירער בא אידן אין יענער צייט, איז געווען ניט צופרידן, 

װאָס חוני האָט זיך געפילט אַזױ היימיש מיטן רבונו של 
עולם. האָט ער געשיקט נאָך חוני'ן און צו אים אַזױ געזאָגט: 

-- ווען דו ביסט ניט חוני, װאָלט איך דיך אריינגעלייגט 
אין חרם. אָבער װאָס זאָל איך טאָן, אַז דו נעמסט זיך איבער 
פאַרן האַר פון דער וועלט און פירסט אַלץ אויס בא אים. דו 
ביסט װוי אַ פאַרצויגן קינד באַ זיין טאַטן. זאָגט דאָס קינד : 
,טאַטע, פיר מיך באָדן אין װאַרימע װואַסער". פירט עֶר אים. 
בעט דערנאָך דאָס קינד: , שווענק מיך אָפּ מיט קאַלטע ואַ- 
סער". שװענקט ער אים אָפּ. נאָכן באָדן בעט דאָס קינד: 
,גיב מיר נים, מאַנדלען, פערישקעס, מילגרוימען". גיט ער 
אים, דער טאַטע. דיין וועג אָבער מיטן אויבערשטן איז נים 
אונדזער וועג. 

דאָס פאָלק האָט גערופן חוני'ן מיטן נאָמען ,המעגל" -- 
דער װאָס מאכט אַן עיגול ארום זיך. און אַזױ איז געבליבן 
זיין נאַמען : ,חוני המעגל". 


אין יענער צייט האָט אױסגעבראָכן א בירגער-קריג אין 
ארץ-ישראל. די צוויי ברידער פון דעם חשמנאים:הוז, 
הורקנום און אַריסטאָבול, האָבן געקעמפט צװישן זיך פּאַר 
דער הערשאַפט איבערן לאַנד. הורקנוס מיט זיינע פארבינ- 
דעטע, די אַראַבער, האָבן זיך אריינגעריסן אין ירושלים. 
אַריסטאָבול מיט זיינע אָנהענגער האָבן זיך באפעסטיקט אויפן 
הר-הבית. ס'איז געווען א ביטערע מלחמה, וי נאָר א ברן- 
דער-קריג קאַן זיין. 

האָט פּאַסירט, אַז חוני איז געגאַנגען פאַרביי הורקנוס'עס 
לאַגער. האָבן אים די סאָלדאַטן געבראַכט צו הורקנוס'ן. אַלע 
האָבן געקאַנט דעם הייליקן חוני און געגלויבט אין זיין געמ- 
לעכקייט. האָבן די לייט פון הורקנוס'ן געפאָדערט בא הוני'ן, 
ער זאָל אויסבעטן בא דעם אויבערשטן א מפּלה אויף אַריסטאָ- 
בול'ן. דער הייליקער מאַן האָט אויפגעהויבען זיינע אױגן 
צום הימל און אויסגערופן : 

-- אַ, האר פון דער װועלט! די באלאַגערטע און די 

באַלאַגערער זיינען דיינע קינדער. בעט איך דיך, דו זאָלסט 
ניט טאָן דאָס, וואָס זיי ווינטשן איינע די אנדערע. 

די סאָלדאַטן האָבן אים פארשמיינט. 

אַזױ איז דער געטלעכער מאַן געשטאָרבן. אָבער דאָס 
פּאָלק האָט פאַר אים צוגעטראכט אַן אַנדער טויט. עס ווערט 
דערציילט אין דער אנדתא: 

פרום איז געווען חוני, אָבער דאָך האָט ער נגעהאט זיינע 
ספיקות. ער האָט זיך שטענדיק געוואונדערט איבערן פּסוק 
פון תהילים, וואו עס ווערט געזאָגט, אַז ווען אידן האָבן זיך 
אומגעקערט פון בבל צוריק קיין ציון זיינען זיי געווען װוי אין 
אַ חלום. האָט חוני געפרעגט: ,אידן זיינען דאָך געווען אין 
בבל זיבעציק יאָר, וי קאָן מען דרעמלען און חלומען זיבעציק 
יאָר נאָכאַנאַנד ?" 

האָט דער אויבערשטער אים באוויזן, אז מ'קאָן יאַ שלאָפן 
זיבעציק יאָר נאָכאַנאַנד. דערציילט די לענענדע: 

חוני איז געגאַנגען אין װועג. האָט ער דערזען 8 מענטש 
פלאַנצט אַ באָקסער-בוים. האָט חוני געזאָגט צום פּלאַנצער: ‏ 

--- ווייפטו וי לאַנג עס געדויערט ביז דער באָקטער-בוים 
גיט ארוים פרוכט ? 

האָט דער פלאנצער געענטפערט : 

-- יאָ, איך ווייס. עס געדויערט זיבעציק יאַָר. 

האָט חוני ווייטער געזאָגט : 

--- רעכנסטו, אַז דו וועסט לעבן זיבעציק יאָר? 

האָט דער מאַן געענטפערט : 

-- איך האָב געטראָפן די וועלט מיט באָקפער-בוימער, 
װאָס מיינע עלטערן האָבן געפלאַנצט פּאַר מיר ; פּלאַנץ איך 
אויך בוימער פאַר מיינע קינדער. 

האָט חוני זיך געזעצט עסן אין פעלד, איז אױף אים. 
אָנגעפאַלן א שלאָף. ער איז איינגעשלאָפן און ארום אים איז 
פּלוצלינג אויסגעוואקסן אַ פעלז, װאָס האָט אים פאַרשטעלט 
פון דער גאנצער וועלט. אַזױ איז ער אָפּגעשלאָפן גאנצע 
זיבעציק יאָר. ווען ער האָט זיך אױיפּגעכאַפּט, האָט ער געזען, 

אַז איינער קלייבט באָקסער פון יענעם בוים. האָט הוני גע- 
פרענט דעם באָקסער-קלייבער: 

-- ביסטו עס דער מאַן, װאָס האָט דעם בוים געפלאַנצט ? 

האָט יענער געענטפערט : 

-- ניט איך, נאָר מיין זיידע האָט דעם בוים געפלאַנצט. 

האָט חוני צו זיך געזאָגט : | 

עס קוקט אויס, אַז איך בין אָפּגעשלאָפן גאנצץ זיבעציק 
יאָר. 

ער האָט אָנגעהויבן אַרומזוכן זיין אייזעלין, האָט ער גע- 
פונען אייזלען און אייזעלעך. 

ער איז אַוועק אַהיים. געקומען אין שטאָט, האָט ער גע- 
פרעגט מענטשן : 

-- וואו וואוינט דאָ חוני'ס זון ? 

האָט מען אים געענטפערט: 

-- חוני'ם זון איז שוין לאַנג ניטאָ אויף דער וועלט. דאָ 
וואוינט חוני'ם אייניקל. 

האָט עֶר געזאָנט צו די מענטשן :; 

-- איך בין עס חוני. 

האָט אים קיינער ניט געגלויבט, איז ער אװעק אין בית- 
מדרש. זעט ער די לערנער זיצן און ריידן תורה. זאָנט 
איינער : , 

דער ענין איז פאַר אונדז קלאָר וי אין די צייטן פון חוני ; 
ער האָט דאָך שטענדיק פאַרענטפערט אַלע קשיות, װאָס די 
לערנער האָבן געהאַט. 

האָט חוני געזאָגט צו די לערנער: 

- איך בין עס חוני. 

האָבן זיי אים ניט געגלויבט. איז חוני'ץ טרויעריק גע- 
װאָרן אויפן האַרצן און ער האָט אויף זיך געבעטן דעם טויט, 
ווייל מענטשן זאָגן: ,אָדער חברשאַפט אָדער טויט". און ער 
איז געשמאָרבן. 

דער כח אויסצובעטן רעגן בא נאָט, האָט דאָס פאָלק 
געגלויבט, איז איבערגעגאַנגען בירושה פון הוני'ן צו זיינץ 
אייניקלעך. דערציילט די גמרא, אז שמענדיק ווען די וועלט 
האָט זיך גענויטיקט אין רעגן, האָבן די אידישע חכמים גע- 
שיקט נאָך אבא חלקיה'ן, חוני'ס אַן אייניקל. ער פלענגמם 
תפילה טאָן און עס פלעגט אָנהױיבן רעגענען. 

איינמאָל, דערציילט ווייטער די גמרא, האָט די וועלט זיך 
זייער גענױטיקט אין רעגן. האָט מען געשיקט צוויי תלמידי- 
חכמים צו אבא חלקיה'ץן. זיינען זיי געקומען צו אים אַהיים 
און אים ניט געטראָפן. האָבן זיי געפרעגט : 

--- וואו איז איצט אבא חלקיה ? 

האָט מען זיי געענטפערט : 

-- אין פעלד. 

זיינען זיי אַװעק אין פעלד און אים געמראָפּן װי ער 
שטייט און גראָכט די ערד. האָבן זיי אים באגריסט : : 

--- פרידן צו דיר, אבא חלקיה. 

האָט ער זיי ניט געענטפערט. 

די תלמידי-חכמים האָבן זיך געוואונדערט. זיי האָבן 
אָבער געשוויגן און געװאַרט. 

די זון איז פאַרגאַנגען. אבא חלקיה האָט געענדיקט זיין 
אַרבעט, צונויפגעקליבן שטיקלעך האָלץ, נעמאַכט א בינטל, 
ארויפגעלייגט דאָס האָלץ און דעם גראָב-אייזן אויף איין אקסל 
און זיין מאַנטל אויפן אַנדערן אַקסל און געלאָזט זיך גיין 
אַהיים. די תלמידי-חכמים נאָך אים. 

דעם גאנצן װעג איז אבא חלקיה געגאַנגען באָרװעס. 
ווען! ער איז צונעקומען צו א װאַסער, האָט ער אָנגעטאָן 
זיינע שיך. 

זיינען די חכמים ווייטער גענאננען נאָך אים און זיינען 
צונעקומען צו אַ פעלד באװאָקסן מיט דערנער. האָט אבא 
חלקיה פארשאַרצט זיינע קליידער. די דערנער האָבן צעשניטן 
זיין הויט. 

זיינען זיי ווייטער געגאַנגען ביז זיי זיינען אָנגעקומען 
אין שטאָט ‏ אבא חלקיה'ס פרוי איז אים ארויס אַנטקעגן אֿן 
אױיסגעפּוצטע. 

זיי זיינען צונעקומען צו אבא חלקיה'ס הויז. האָט עֶר 
פריער אריינגעלאָזן די פרוי, נאָכדעם איז עֶר אַליין אריין. 
צום לעצט האָט ער אריינגעלאָזן די תלמידי-חכמים. 

אבא חלקיה און זיין פרוי האָבן זיך געזעצט עסן און ניט 
פארבעטן די צוויי אורחים. ער האָט צעבראָכן אַ ברויט און 
געגעבן דעם עלטערן איננל איין שמטיקל ברויט, דעם קלענערן 
אינגל צוויי שטיקלעך ברויט. 

אָפּגעגעסן, האָט אבא חלקיה געזאָגט אין דער שמיל צו 
זיין פרוי : 

-- איך ווייס דאָך צוליב װאָס די חכמים זיינען געקומען 
צו מיר. זיי זיינען געקומען, איך זאָל בעמטן אױיף רענף 
לאָמיר ארויפגיין אויפן דאַך און תפילה מאָן. אפשר װועם 
דער אויבערשטער אָננעמען אונדזער געבעם און עס װועט 
רעגענען, וועלן די תלמידי חכמים ניט דאַרפן אונדז בעטן. 

זיינען זיי אַרױף אויפן דאַך. ‏ אבא חלקיה האָט זיך גע- 
שטעלט אין איין ווינקל און זיין פרוי אין צווייטן ווינקל און 
- זיי האָבן תפילה געמאָן. צום ערשטן האָט זיך באויזן א 
װאָלקן אויף דער זיים פון ווינקל, ויִאו זיין פּרוי איז געשטאנען. 
נאָכדעם ערשט פון דער זייט פון דעם ווינקל, וואו אבא חלקיה 
אַליין איז געשטאַנען. ס'האָט אָנגעהױיבן רעגענען. 

זיי זיינען אראָפּ פון דאַך. ‏ אבא חלקיה איז צונעגאנגען 
צו די חכמים און געזאָגט : 

--- רבותי, צוליב וװואָס זייט איר געקומען ? 

האָבן זיי געענטפערט : 

-- מיר זיינען געשיקט געװאָרן צו דיר, דו זאָלסט בעטן 
אויף רעגן. 

האָט אבא חלקיה זיך אָפּנערופן : 

-- געלויבט איז דער אויבערשטער, װאָס איר דאַרפט 
ניט אָנקומען צו אבא חלקיה'ץן. 

האָבן זיי אים געענטפערט : 

-- מיר ווייסן, אַז דער רעגן איז געקומען צוליב דייף 
תפּילה. אָבער איידער מיר גייען אַװעק, װאָלטן מיר געװאָלט, 
דו זאָלסט אונדז דערקלערן עטלעכע זאַכן אין דיין אויפפירונג. 

האָט ער געזאַנט : 

-- פרענט. 

האָבן זיי געפרעגט: 

--- פּאַרװאָס, אַז מיר האָבן דיך באַגריסט, האָסטו אונדן 
ניט געענטפערט ? 

-- איך האָב געאַרבעם פון טאָג, האָב איך ניט געהאט 
קיין רעכט איבערצורייסן מיין אַרבעט. 

--- פאַרװאָס האָסטו געטראָגן דאָס בינטל האַלץ און דעם 
גראָב-אייזן אוים איין אַקסל און דעם מאַנטל אויפן אנדערן ? 

--- ווייל דער מאַנטל איז ניט געווען מיינער, מ'האָט אים 
מיר אַנטליען אויף צו טראָנן אויף זיך און נים פאַר קיין 
אַנדער זאַך. 

--- פאַרװאָס ביסטו געגאַנגען דעם גאנצן וועג באָרװעס 
און אַז דו ביסט געקומען צו א װאַפער האָסטו אָנגעטאָן די 
שיך ? 

-- אויף דער טריקעניש קאַן איך זען אויף װאָס איך 
טרעט, אין װאַסער נים. 

-- פּאַרװאָס האָסטו פּאַרשאַרצט די קליידער, ווען דו 
ביסט דורכגעגאַנגען דורך דערנער ? 

--- ווייל א קראץ אויפן קערפּער פאַרהיילט זיך, אַ ריס 
אין קלייד נים. 

-- פאַרװאָס איז דיין פרוי געקומען דיר אַנטקעגן אַן 
אױסגעפּוצטע? 

| -- איך זאָל זיך ניט פאַרקוקן אויף אַנדערע פרויען. 

--- פּארװאָס האָסטו פריער אריינגעלאַזן אין שטוב דיין 
פרוי, דערנאַך זיך אַליין, און גאָר צום לעצטן אונדו ? 

-- איך קאַן אייך ניט, האָב איך ניט געװאָלט לאָזן מיין 
פרוי צווישן פרעמדע. 2 

-- פארװאָס האָסטו אונדז ניט פאַרבעטן עסן מיט אייך ? 

--- ווייל ס'איז ניט געווען נענוג פאר אַלעמען, און איך 
האָב ניט געװאָלט, איר זאָלט מיר באַדאַנקען אומזיסט. 

-- פאַרװאָס האָסטו נעגעבן דעם עלטערן איננל איין 
שטיקל ברוים און דעם אינגערן אינגל צוויי שטיקלעך ? 

--- ווייל דער עלטערער אִיז אין-דער-היים, דער קלענערער 
גייט אין בית-מדרש לערנען. 

--- און איצט נאָך איין פּראַנע: פארװאָס האָט זיך דער 
װאָלקן צום ערשמן באוויזן אין דער זייט פון דעם ווינקל וואו 
דיין פרוי איז געשטאנען? 

--- ווייל דִי פרוי איז שטענדיק אין-דער-היים און ניט די 
אָרימעלײט ברוים אָדער אַנדערע זאַכן, װאָס מ'קאַן דערפון 
באַלד נעניסן. איך אָבער ניב זיי געלט, פון ואָס זיי קאָנען 
ניט געניסן באַלד. 

האָבן זיך די תלמידי-חכמים מיט אים צעזעננט און אים 
באדאנקט פאַר זיינע קלונע רייד. 


חנן דער באהאַלטענער איז אויך געווען חוני'ס אַן אייניקל. 
דאָס פּאָלק האָט אים אויך געהאַלטן פאַר א הייליקן און א 
רעגןדברעננער. מ'האָט אים גערופן ‏ דער באהאלטענער, 
ווייל ער פּלענט פוף נרויס באשיידנקייט זיך שטענדיק בא- 
האַלטן, ווען מ'האָט אים געדאַרפט. אַז די וועלט האָט זיך 
אַמאָל שטאַרק גענויטיקט אין רענן, האָבן די חכמים נעשיקמ 
צו אים די קליינע קינדער. זיי האָבן אים אָנגעכאַפּט בא די 
פּאָלעס און נעבעטן : 

-- מאַטע, טאַטע, ניב אַ רעגן. 

- האָט ער געזאַגט : 

-- האַר פון דער. וועלט, ניב רעגן פון די קליינע קינדערם 
ווענן, -װאָס ווייסן ניט דעם חילוקק צװוישן דעם מאַטן אין 
הימל, װאָס. קאָן נעבן רענן,. און צווישן מיר, א פא װאָס 
קאַן קיין רענן ניט נעבן. 

און עס האָט אַנגעהױבן רעגענען. 

רבי חנינא בףדוסא 


ארום חונדערט און פופציק יאָר נאָך חוני המעגל האָט 
געלעבט נאָך אַ איד, װאָס דאָס פּאָלק האָט געגלויבט, אַז ער 
האָט געקאָנט אויספירן בא דעם אויבערשטן אַלץ, װאָס ער 
האָט געװאָלט. זיין נאָמען איז געווען חנינא: הנינא דער 
זון פון דוסא. די אגדתא דערציילט וועגן אים נאָך גרעסערע 
וואונדער וי וועגן חוני'ן און זיינע אייניקלעך. 

אין רבי הנינא בן-דוסא'ס צייטן זיינען געווען גרעסערע 
אידן פון אים, גרעסערע אין לערנען. אָבער ווען ס'איז גע- 
קומען אויסצופירן עפּעס באַ דעם אויבערשטן, האָט מען זיך 
שטענדיק געווענדט צו רבי חנינאן. רבי יוחנן בךזכאי אין 
דעמאָלט געווען דער גרעסטער אידישער געלערנטער און 
פירער. רבי חנינא בךדוסא איז געווען זיין תלמיד. אָבער 
ווען רבי יוחנן בךזכאי'ס זון איז קראנק געװאָרן, האָט זיך 
דער רבי געווענדט צום תלמיד : 

--- חנינא, מיין קינד, טו תפּילה צום אויבערשטן, מיין 
זון זאָל געזונט ווערן. 

רבי חנינא האָט אריינגעלייגט דעם קאָפּ צווישן די קני 
און האָט תפילה געמאָן. דער קראנקער איז באַלד געזונט 
געװאָרן, און רבי יוחנן האָט געזאָגט : 

-- ווען איך װאָלט געהאַלטן מיין קאָפּ צווישן די קני 
אַ טאָג מיט א נאַכט, װאַלט עס ניט געהאָלפן. 

דאַסזעלביגע איז געווען, ווען דער זון פון רבי נמליאלץ 
איז קראנק געװאָרן. מ'האָט אויך געשיקט צו רבי הנינא'ן, 
ער זאָל תפילה טאָן. 

אַז רבי חנינא פלעגט תפילה טאָן, דערציילט די לעגענדע, 
פלענט ער זיין אַזױ פארמיפט אין געבעט, אז ער האָט ניט 
געוואוסט װאָס עס טוט זיך ארום אים. איינמאָל, ווערט 

דערציילט, איז רבי חנינא געשטאַנען פאַרטיפט אין אַ תפילה 
צום אויבערשטן. איז צוגעקומען א שלאַנג און אים אַ ביס 
געטאַן. רבי חנינא האָט ניט מפסיק געװוען. די תלמידים 
זיינען געבליבן שטיין דערשראָקענע. ווען ער האָט געענדיקט 
זיין תפילה, האָבן די תלמידים געפרעגט : 

--- רבי, האָסטן ניט געפילט, אַז אַ שלאנג האָט דיר א 
בים געטאָן ? 

-- איך האָב קיין זאַך נים געפילט, האָט ער געענט- 
פערט. 

שפּעטערצו האָט מען געפונען די שלאַנג אַ טויטע. 

די תלמידים האָבן אויסגערופן : 

-- וויי איז צו דעם מענטשן, װאָס אַ שלאַנג האָט אים 
אַ ביס געטאָן, און וויי איז צו דער שלאַנג, װאָס האָט אַ ביס 
געטאָן רבי חנינא בן-דוסא. 

אַ גרויסער וואונדער-טוער איז רבי חנינא בױךדוסא גע- 
ווען, אָבער נאָך אַ גרעפערער אָרימאַן. די גמרא זאָגט, אַז 
אַלע טאָג פלעגט ארויס אַ קול פון הימל און זאָגן : 

--- די גאנצע װועלט ווערט געשפּייזט צוליב דער פרום- 
קייט פון מיין זון חנינאץן, און מיין זון חנינא באנוננט זיך 
מיט אַ ביסל באָקסער פון ערב-שבת ביז ערב-שבת. 

די וועלט האָט ניט געוואוסט פון רבי חנינא'ס אָרעמקײט. 
ערב שבת, ווען אַלע פרויען האָבן געבאַקן און געקאַכט אויף 
שבת, האָט רבי חנינא'ס פרוי אָננעהײצט דעם אױון, 
כלומר'שט זי מאַכט שבת. די שכנות האָבן געזען, אז אַ רויך 
שפּאַרט אַרױם פון קוימען, האָבן זיי ניט חושד געװוען, אז 
באַ רבי חנינאץ אין הויז פעלט אויף שבת. 

אײינמאָל האָט פּאַסירט, אַז א שלעכטע שכנה האָט זיך 
דערוואוסט פון דער גאַנצער מעשה. האָט זי געװאָלט פאַר- 
שעמען רבי חנינא'ס פרוי. ערב-שבת, ווען עס האָט זיך געהייצט 
א פּוסטער אויוון, האָט זי אָנגעקלאַפּט אין מיר און איז אריין 
אין הויז. רבי חנינא'ס פרוי האָט זיך פּאַרשעמט און איז אַריין 
אין אַן אַנדער צימער. די שכנה האָט אַ קוק געטאָן, און צו 
איר נרויס פאַרוואונדערונג האָט זי דערזען א פולן אויוון מימ 


10 מעשות פון אגדתא 


פּאַרברוינטע חלות און אַ מולטער פול מיט מייג. האָט די 
שכנה גענומען שרייען: 

-- כאַפּט אַ לאָפּעטע, קומט שנעלער, די חלה װערםט 
צוגעברענט. 

רבי חנינא'ס פרוי האָט פארשטאנען, אז עס איז געשען 
אַ נס און האָט געענטפערם: 
אָט קום איך שוין, איך בין טאַקע ארױסגעלאָפן 
ברענגען אַ לאָפּץטע. 

אָבער נים אַלע טאָג פּאַסירט א נם, אפילן אין רבי 
חנינא'ס הויז, און זיין פּרוי איז נמאס געװאָרן די שטענדיקע 
אַרעמקײט. איז זי צונעשטאַנען צו רבי הנינאץ : 

-- ביז װאַנען וועלן מיר ליידן אַזויפיל? 

האָט ער געזאָנט: 

--- װאָס ווילסטו זאָל איך טאָן ? 

האָט זי געענטפערט : 

-- בעט, ער זאָל דיר געבן אַביסל פון דיין רייכן חלק, 
װאָס איז פאַר דיר אָנגעגרייט געװאָרן אויף יענער-ועלט. 

האָט רבי חנינא געענטפערט: 

-- נוט, איך על בעטן. 

האָט ער תפילה נעטאָן און ס'האָט זיך באוויזן עפּעס, 
װאָס האָט אויסגעזען וי אַ האַנט, און האָט אַראָפּגעװאָרפּן אַ 
פּום פון אַ גילדערנעם טיש. 

יענע נאַכט האָט זיך רבי חנינא'ן נעחלומט, אַז ער איז אויף 
יענער-וועלט. אַלע צדיקים זיצן און עסן פון נילדערנע טישן. 
יעדער צדיק זיצט בא אַ טיש, װאָס האָט דריי פּים, נאָר ער 
און זיין. פרוי זיצן ארום אַ מיש, װאָס האָם נאָר צוויי פים ; 
| איין פּום פעלט. אינדערפרי האָט ער צו איר געזאַנט: 

-- ווילסטו מאַקע, אַז אַלע צדיקים זאָלן עסן פון טישן 
מיט דריי פים און מיר פון א טיש, װאָס עס פעלט אים א פום ? 

האָט די פרוי געענטפערם : 

--- ביסט גערעכט, חנינא, די שאנד וועם זיין גרוים. פן 
תפילה מ'זאָל דעם געשאָנקענעם פוס צוריקנעמען. 

האָט ער אַזױ געמאָן, תפילה געמאָן צום אויבערשטן און 
מ'האָט דעם גילדערנעם פום צוריקגענומען. 


איינמאָל האָט פּאַסירט, אַז א מענטש איז פאַרבײיגעגאַנגען 
פארביי רבי חנינא'ס הויז און האָט דאָרטן פאַרגעסן עטלעכבע 
הינער. רבי חנינא'ס פרוי האָט זיי געפונען. האָט רבי חנינא 
געזאָגט צו איך : 

--- פארנוץ ניט די אייער, װאָס די הינער װעלן לייגן, די 
הינער זיינען ניט אונדזערע. 

די הינער האָבן געלייגט אייער, פון די אייער האָבן זיך 
אויסגעבריט הינדעלעך; אויך די הינדעלעך זיינען אויסנע- 
וואקסן און געלייגט אייער. דאָס הויז איז אַזױ פול געװאָרן 
מיט הינער און אייער, אַז מ'האָט ניט געקאָנט אױסהאַלטן. 
רבי חנינא איז אַװעק און פאַרקופּט די אייער און הינער און 
געקויפט ציגן. 

אַ צייט שפּעמער זיינען מענטשן צו אים געקומען און 
געזאָגט : 

--- דיינע ציגן טוען אָן שאָדן. 

האָט רבי חנינא געענטפערט: 

-- אויב די ציגן טוען אָן שאָדן, זאָלן בערן זיי אויפעסן. 
אויב אָבער נים, זאָל יעדע ציג קומען פאַרנאכם פון פעלד 
אַהיים, טראָגנדיק א בער אויף אירע הערנער. 

אין אָװונט האָט יעדע ציג געבראכט אויף אירע הערנער 
א בער. 

אין אַ צייט ארום זיינען צוויי מענטשן פארבייגגעאנגען 
פּאַרבײי רבי הנינא'ס הויז. האָט רבי הנינא דערהערט וי 
איינער זאָגט צום אַנדערן : 

-- אָט דאָס איז דער אָרט, וואו איך האָב פאַרגעסן מיינע 
הינער. 

האָט רבי חנינא געזאָגט צום פרעמדן : 

-- קאָנסטו מיר אָנגעבן אַ סימן ? 

האָט דער פרעמדער געענטפערט: איאָ, און אָנגעגעבן א 
סימן. 


22 מעשות פון אגדתא 


האָט רבי חנינא געזאָגט : 
-- נעם דיר אָט די ציגן. זיי געהערן צו דיר. 


דערציילט ווייטער די לעגענדע: 

אײינמאָל האָט געטראָפּן, אַז רבי חנינא איז געגאנגען און 
געטראָגן א קאָרב מיט זאַלץ אױפן קאָפּ. האָט אָנגעהױבן 
רעגענען. א קאָרב מיט זאַלץ האָט געמיינט פאַר דעם אָרימען 
רבי הנינאן אַ פאַרמעגן. האָט ער געזאַגט: 

-- ירבונו של עולם, די גאנצע וועלט איז איצט אין פריידן, 
ווייל עס רעגנט. ווילסטו, אַז חנינא זאָל זיין אין צער ? 

האָט דער רעגן אויפנעהערט. 

ווער רבי הנינא איז געקומען אַהיים, האָט ער וייטער 
אויסגערופן צום אויבערשטן : 

-- האַר פון דער וועלט, חנינא איז איצט אין פריידן 
ער האָט אָפּגעראַטעװעט זיין זאַלץ. אָבער דער רעגן האָט 
אויפּגעהערט און די וועלט איז אין צער. 

האָט ווידער אָנגעהױבן רעגענען. 


מ'האָט נאָך זיין טוט געזאָגט: מיט דבי חנינא בך-דוסא 
זיינען אַװעק די מענטשן פון גרויסע מעשים. 

אין איין צייט מיט רבי חנינא בךדוסא האָט נעלעבט 
נחום איש נמזו: נחום דער מענטש פון גמזו (נימזוי), א 
שטעטל אין דרום-מערב פון יהודה. שפּעטערצו האָט מען 
דעם נאָמען אויסגעטייטש אַנדערש: נחום איש-נםזו, נחום 
דער מענטש, װאָס זאָגט אויף אַלץ, װאָס זאָל ניט פּאַסירן : 
,גם זו לטובה" (דאָס איז אויך צום נוטן) ; ווייל נחום האָמ 
געגלויבט, אַז אַלץ װאָס דער אויבערשטער טוט, טוט ער עס 
צום נומן. 

נחום איש גמזו איז געווען מער וי א וואונדער-טוער. 
אין אַ צייט פון אומגליק אָדער צער, האָט ער ניט געדארפמ 
אַפילון תפילה טאָן צום אויבערשטן. דער רבונו של עולם 
האָט שוין אַליין געוואוסט װאָס עס פעלט זיין באליבטן זון, 
און אַלץ האָט זיך אױסנעלאָזט צום נומן. 

איינמאָל, ווערט דערציילט אין נמרא, האָבן אידן בא- 
שמימט שיקן אַ מתנה דעם קייסער אין רוים. אַ רייזע פון 
ירושלים קיין רוים איז דעמאָלט געווען ניט קיין קלייניקייט. 
די װוענן און די ימ'ען זיינען געווען ניט קיין זיכערע, און די 
מתנה מוז דאָך אָנקומען. איז נעבליבן, מזאָל שיקן נחום 
איש נמזו. מיט אים איז מען געווען זיכער. װאָס פאר אן 
אומנליק עס זאָל ניט פּאַסירן, װועט דער אויבערשטער אים 
ניט פּארלאָזן. און ס'איז טאַקע אַזױ געווען 

האָבן אידן געשיקט צום קייסער א קעסטעלע מיט פּערל 
און בריליאַנטן. אויפן װוענ האָט נחום איש נמזו זיך אָפּנץ- 
שטעלט איבערצונעכמיקן אין אַ קרעמטשמע. באנאַכט האָבן 
די הויזלייט שטילערהייט געעפנט דאָס קעסטעלע, ארויסנע- 
ננבעט די פּערל און בריליאַנטן און עס אָנגעפילט מיט זאַמד. 
אין-דער-פרי האָט ער געעפנט דאָס קעסטעלע און דערזען 
אַז ס'איז אָנגעפּילט מיט זאַמד. האָט ער שטיל צו זיך געזאָנט 3 

-- גם זו לטובה, דאָס איז אויך צום גומֿן, 
איז ער אָנגעקומען צום קייסער און געזאַנט: 
| -- איך האָב געכראכט אַ מתנה צו דיר פון די אידן. 

מ'האָט געעפנט דאָס קעסטעלע און דער קייסער האָט 
דערזען, אַז עס איז אָנגעפילט מיט זאַמד. האָט ער געזאַגט: 

-- די אידן לאַכן פון מיר! -- און האָט באפוילן אים 
צו טוימן. 

האָט זיך אליהו הנביא פאַרשטעלט פאר א סענאַטאָר 
און געזאָגט צום קייסער : 

-- לאָמיר זיך ניט איילן. אפשר איז דאָס קעסטעלע 
אָנגעפילט מיט דעמזעלביקן זאַמד, װאָס אברהם, דער פאָמער 
פון אידישן פאָלק, האָט באנוצט אין זיינע מלחמות? סאיז 
דאָך באוואוסט, אַז ווען אברהם האָט מלחמה געהאלטן, האָמ 
ער געװאָרפן זאַמד און פון דעם זאַמד איז- געװאָרן שװוערדן 
און פיילן. 

האָט דער קייפער געזאָגט: מיר'ן זען. 

אין יענער צייט האָט דער קייסער נעפירט א מלחמה 
מיט אַ מלוכה, װאָס ער האָט זי ניט געקאָנט באזינן. האָם 
מען באנוצט דאָס זאַמד און מ'האָט די מלוכה איינגענומען. 
האָט דער קייסער אריינגענומען נחום איש נמזו אין שאצ- 
קאַמער, אָנגעפילט דאָס קעסטעלע מים נאָלד און בריליאנמן 
און אים אַװעקגעשיקט מיט גרויס פּאַראַד, 

צוריקוועגס האָט נחום איש גמזו זיך אָפּנעשטעלט נעכ- 
טיקן אין דערזעלביקער אכפניה. חברה האָט זיך געוואונ- 
זערט אים צו זען אַ לעבעדיקן און געפרענט: 

--- װאָס האָסטו אַזױנס געבראכט דעם קייפער, װאָס 
מ'האָט דיך צוריקגעשיקט מיט אַזאַ פּאַראַד? 

האָט נחום איש גנמזו נגעענטפערט: 

-- איך האָב געבראכט אַהין דאָס, װאָס איך האָב נע- 
נומען פון דאַנען. 

די חברה-לייט האָבן דאָס דערהערט, זיינען זיי געװאָרן 
זיכער, אַז דאָ שטייט פאַר זיי פּאָר א גרויס גליק. האָבן זי 
אַראָפּגעריסן דאָס הויז און אָנגעפּאַקט קאַסטנס מים ערד 
און אַוועקגעפירט צום קייסער און געזאָגט: 

-- יענע קעסטעלע זאמד, װאָס מ'האָט דיר געבראכם, 
איז געווען פון אונדזער הױז. מיר האָבן דיר געבראכט 
קאַסטנם גאַנצע. 

דער קייסער האָט עם אױסגעפּרובירט און אויסגעפונען 
אַז די קאַסטנס זיינען אָנגעפילט מיט געוויינטלעכן זאמד. 
האָט ער געגעבן א באפעל און מ'האָט די גנבים פאַר'משפּט 
צום טוים. 


נחום איש נמזו האָט זיך קיינמאָל ניט באקלאָנט. וי 
שלעכט ס'איז אים ניט געווען, וויפיל װייטאָגן ער האָט נים 
געליטן, האָט ער געהאַלטן, אַז ס'איז גוט אַזױ. עס דאַרף 
אַזױ זיין. 

געליטן האָט ער זייער א סך. די נמרא דערציילט, אַז 
צוליב אַ קראנקהייט האָט מען אים געדארפט אַראָפּנעמען 
ביידע הענט און ביידע פים. ער איז אויך בלינד געװאָרן אויף 
ביידע אויגן, און זיין גאַנצער קערפּער איז געװאָרן באדעקט 
מיט קרעץ. נחום איש גמזו האָט זיך אָבער ניט באקלאָנט. 

ער איז געלעגן אין אַן אַלט הייזל, װאָס האָט געהאַלמן 
ביים איינפאַלן. די פיסלעך פון בעט זיינען געשטאנען אין 
בעקנס װאַסער, אַז מוראַשקעס זאָלן ניט ארויפקריכן אויף אים. 

זיינע תלמידים האָבן געזען, אַז דאָס שטיבעלע האַלטם 
באם איינפאַלן, האָבן זיי געװואָלט ארויסטראָנן די בעט מימן 
קראנקן רבין און דערנאָך דאָס איבעריקע מעבל און זאַכן 
פון הויז. האָט ער צו זיי געזאָגט: 

-- קינדער מיינע, פּריער מראָנט ארוים אַלץ װאָס גע- 
פינט זיך אין הויז. נאָר צום לעצט -- מיין בעט. 

--- װאָרום דיך צום לעצטן, רבי? -- האָבן די תלמידים 
געפרענט. יעדע מינוט איז דאָך א געפאר. 

האָט נחום איש גמזו געענטפּערט : 

--- ווייל איך בין זיכער, אַז דאָס שטיבעלע טע נים 
איין נאָר צוליב מיין זכות. אַזױ שנעל וי איר װועם מיך 
ארױיסטראָגן, וועט עס איינפאַלן; 

האָבן די תלמידים אַזױ געטאָן. פריער ארױסגעטראָגן 
דאָס מעבל און די כלים פון הויז און דערנאָך די בעם. וי 
נאָר זיי האָבן ארױיסגעטראָגן די בעט, איז דאָס שטיבל איינ- 
געפאַלן. 

האָבן די תלמידים געפרעגט : 

--- רבי, װויבאַלד דו ביסט אַזאַ צדיק, װאָרום ווערסמו 
אַזױ באשטראָפט ? 

האָט ער געענטפערט : 

-- איך האָב עס אַליין אי יי אויף זיך צוליב 
מיינער אַ זינד. 

און ער האָט ווייטער דערציילט : 

אַמאָל בין איך געגאַנגען אין װעג; געגאַנגען צו גאַסט 
צו מיין שווער. האָב איך געפירט דריי אָנגעלאָדענע אייזלען. 
איין אייזל אָנגעלאָדן מיט עסנװאַרג, איין אייזל מיט גע- 
מטראנקען און איין אייזל מיט אַלערלײ זיסע שפּייזן. האָם 
מיך אָפּנעשטעלט אַן אָרימאַן אויפן װועג און צו מיר געזאָגט : 

--- רבי, ניב מיך עפּעסזװואָס צום עסן. 

האָב איך אים געענטפערט: 

-- אָט באַלד, װאַרט נאָר צו ביז איך װועל אױסלאָדן אַן 
אייזל. איידער איך האָב נאָך צייט געהאַט אױספּאַקן מיין 
אייזל, איז דער אָרימאן געפאַלן און געשטאָרבן פון הונגער. 
האָב איך זיך אויסגעצויגן אויף אים און געזאָגם : 

-- מיינע אויגן, װאָס האָבן קיין רחמנות נים געהאַט 
אויף דיינע אוינן, זאָלן בלינד ווערן. מיינע הענט, װאָס האָבן 
קיין רחמנות ניט געהאַט אויף דיינע הענט, זאָלן אָפּגעשנימן 
ווערן. מיינע פים, װאָס האָבן קיין רחמנות ניט געהאַט אויף 
דיינע פיס, זאָלן אָפּנעהאַקט ווערן. און איך האָב ניט גע- 

קילט מיין האַרץ ביז איך האָב אויף זיך ניט גענומען, אַז 
מיין גאנצער קערפּער זאָל באדעקט ווערן מיט קרעץ. 

האָבן די תלמידים געזאָנט : 

--- וויי צו אונדז, רבי, װאָס מיר זעען דיך אין אַזא לאנע. 

האָט ער נעענטפערט: 

--- וויי װואָלט מיר געווען, ווען איר װאָלט מיך ניט געזען 
אין אזא לאֿנע. 

ארום הונדערט יאָר שפּעטער האָט נעלעבט נאָך 8 תנא, 
װאָס איז געווען פאררעכנט פאַר א וואונדער-טוער. זיין 
נאָמען איז געווען רבי פּנחס בךיאיר. ער איז געװען א 
גרויסער געלערנטער, אַ כלל-טוער און זייער א פרומער. ער 
האָט זיך אָפּגעהיט פון אַ סך זאַכן, אויף וועלכע דער פרימ- 
סטער האָט זיך נים אומנעקוקט. 

מ'האָט אויף אים געזאָנט, אַז קיינמאָל אין זיין לעבן 
האָט ער ניט געגעסן קיין פרעמד שטיקל ברוים און זינט ער 
איז געקומען צום שכל האָט ער ניט פּאַרזוכט פון זיין אייגץ- 
נעם מאַטנם טיש. 

איינמאָל האָט פּאַסירט, אַז רבי פּנחס בךיאיר איז גע- 
גאנגען אויסלייזן געפאַנגענע אידן. אויף זיין װעג איז גע- 
לעגן דער מייך גינאי. ס'איז געווען אָנהױב פריײיאָר, און 
די וואַסערן פון טייך זיינען געווען זייער הויך און מ'האָט נימ 
געקאַנט אַריבער. האָט רבי פּנחס געזאָגט: 

--- גינאי, גינאי, צעשפּאַלט דיינע װאַסערן און לאָז מיך 
דוהף 

האָט דער טייך געענטפערט : 

--- דו, פּנחס, גייסט מאָן דעם ווילן פון דיין באשעפער, 
גייסט מאָן אַ מצוה אויסצולייזן געפאננענע אידן, און איך מו 
דעם ווילן פון מיין באשעפער. דו ביסםט אָבער נים זיכער. 
אפשר וועט זיך דיר איינגעבן טאָן די מצוה און אפשר נים. 
איך אָבער דערפיל איצם זיין ווילן. װאָרום זאָל איך שפּאַלמן 
מיינע װאַסערן און אָפּשטעלן מיין שליחות צוליב דיר ? 

האָט רבי פּנחס געענטפערט: 

--- אויב דו שפּאַלטסט ניט דיינע װאַסערן, װעל איך גוזר 
זיין, אַז קיינמאָל זאָל אין דיר קיין װאַסער ניט לױפֿן. 

האָט דער מייך גינאי געפאָלנט. 

רבי פּנחס בן-יאיר איז אַריבער דעם טייך. אויף יענער 
זייט איז אָבער געבליבן איינער, װאָס האָט געמראָגן ווייץ 
פאַר מצות אויף פּסח. האָט רבי פּנחס באפוילן : 

-- צעשפּאַלט דיינע װאַסערן פאַר אים אויך, ער איז 
איצט פאַרנומען מיט טאָן אַ מצווה. 

האָט דער טייך געפאָלנט. 

איז אָבער געבליבן אויף יענער זייט מייך נאָך איינער, 
אַן אַראַבער. האָט רבי פּנחס ווידער באפוילן : 

-- גינאי, צעשפּאַלט דיינע װאַסערן אויך פאַרן אַראַבער. 
זאָל ער נים זאָגן: אָט אַזױ באנייםט מען זיך ניט מיט אַ 
באנלייטער אויפן וועג. 

האָט דער טייך נגעפאָלנט צום דריטן מאָל. 

רבי פּנחס איז געקומען און זיך אָפּנעשטעלט אין אן 
אכסניה. האָט מען זיין אייזל גענעבן עסן גערשטן. דער 
אייזל האָט נים גענעסן. האָט מען דעם נערשטן דורכנע- 
זיפּט און דער אייזל האָט זיך אַלץ ניט צוגערירט צום עסן 
האָט מען דעם גערשטן נאָכאַמאָל גערייניקט און דער אייזל 
האָט פּאָרם ניט געװאָלט עסן. איז מען געקומען צו רבי 
פּנחס'ן און געזאָגט : 

--- מיר האָבן דיין אייזל נגענעבן עסן גערשטן. מיר 
האָבן די תבואה געזיפּט, גערייניקט, און ער רירט זיך צו דעם 
ניט צו. 

האָט רבי פּנחס געענטפערם : 

-- אפשר האָט איר פון דעם גערשטן נאָך ניט אַראָפּנע- 
נומען קיין מעשר פּאַר די לויים ? 

האָט מען אַראָפּנענומען א צענטל פון דעם גערשטן פאר 
די כהנים און לויים, ווי דער דין איז, און דער אייזל האָם 
באַלד געגעסן. האָט רבי פּנחס געזאָגט : 

-- מיין אָרימער אייזל ניים דאָך מאָן דעם ווילן פון זיין 
באשעפער, און איר ווילםט ער זאָל טאָן אַן עבירה און עסן 
תבואה, װאָס מען האָט פון איר ניט אַראָפּנענומען קיין מעשר. 

ווען רבי יהודה הנשיא האָט דערהערט, אַז רבי פּנחס 
בןדיאיר קומט אָן, איז ער אים ארויס אַנטקעגן און צו אים 
געזאָנט : 

--- מו מיר צוליב און בלייב בא מיר אויף אַ מאַלצײם. 

האָט רבי פּנחס געענטפערט: 

--- גוט, איך וועל בלייבן. 

האָט רבי יהודה'ס פּנים אָנגעהױבן שיינען פאַר פרייד 
און רבי פּנחס בך-יאיר האָט ווייטער געזאָנט : 

--- װאָס מיינסטו, איך האָב א נדר געטאָן ניט הנאה צו 
האָבן פון קיין אידן|? חלילה. אידן זיינען אַ הייליק פאָלק. 
נאָר װאָס? עס זיינען דאָ אייניקע װאָס וילן, אָבער זיי 
האָבן ניט. אַנדערע האָבן און ווילן ניט. דו -- אי דו האָסט, 
אי דו ווילסט. װועל איך בא דיר עסן אָבער ניט איצט, 
ווייל איך בין פאַרנומען מיט טאָן אַ מצוה, אייל איך זיך. 
אויף מיין װועג צוריק װעל איך פּאַרניין צו דיר. 

גייענדיק צוריק, איז ער פאַרגאַנגען צו רבי יהודה'ן, וי 
ס'איז געווען אָפּנעמאכט. האָט אָבער גראָד פּאַסירט, אַז רבי 
פּנחס איז פֿאַרבייגעגאַנגען אַ טיר וואו עס זיינען געשטאנען 
ווייסע מוילאייזלען. האָט ער געפרענט: 

-- װאָס ? ער, רבי יהודה, האַלט בא זיך אַזעלכע מזיקים 
וי ווילדע, ווייסע מוילאייזלען, און איך װעל באַ אים עסן? 

האָט עס רבי יהודה דערהערט, איז ער ארויסגעגאנגען 
און געזאָגט : 

--- גוט, וועל איך זיי. פאַרקויפן. 

האָט רבי פּנחס געענטפערט: 

-- פאר אַ בלינדן טאָר מען ניט ליינן קיין שטרויכלונג. 
דער קויפער וועט דאָך באניין דיזעלביקע זינד. 

האָט רבי יהודה ווייטער געזאָגט : 

--- איך װועל זיי איבערלאָזן אויף הפקר. 

האָט רבי פּנחס אים געענטפערט : 

-- דו וועסט מיט דעם אָנטאָן נאָר שאָדן. ווער װועט 
אויף זיי אַכטוננ געבן? ' 

האָט רבי יהודה זיך ווייטער געבעטן: 

-- איך װועל אויסשניידן ביי זיי די אָדערן פון די פים, 
זי זאָלן ניט קאַנען בריקען. 

האָט רבי פּנחס געענטפערט : 

-- ס'איז א צער בעלי חיים. 

האָט רבי יהודה ווייטער געזאָגט: 

-- איך װועל זיי טויטן. 

האָט רבי פּנחס געענטפערט : 

-- ס'איז אַ זינד קאַליע צו מאַכן אַ גאנצע זאך. 

רבי יהודה האָט אים אָבער ניט אָפּנעלאָזן, איז צונץ- 
שטאנען צו אים, ער זאָל בלייבן אויף אַ מאָלצײיט. אָבער 
מיטאַמאָל, דערציילט די לעגענדע, איז אויסגעוואקסן אַ הויכער 
באַרג צווישן זיי ביידן און זיי צעשיידט. 

רבי יהודה האָט פארשטאנען, אַז דער אויבערשטער האָט 
דאָ צוגעשיקט רבי פּנחס בךיאיר'ן אַ גוטן אויסרייד ניט צו 
עסן בא אים. האָט רבי יהודה הנשיא זיך צעװיינט און 
געזאָנט : 

-- אויב בא זייער לעבן טום גאָט אַזױיפיל פּאַר זיי, 
היינט וויפיל װועט ער פאַר זיי טאָן נאָכן טויט ! 


אין ארץ ישראל איז נים זעלטן געװען א גרױסער 
דוחק אויף וװאסער. אין יענע צייטן אין געװען 8 
מאַן, װאָס פלעגט גראָבן גריבער, עס זאָל זיך אין זיי אָנ- 
זאַמלען װאַסער פאַר מענטשן צום טרינקען. דער מאַן 
פלענט זיי גראָבן פריי, כדי יעדער איינער זאָל קענען געניסן 
פון דעם װאַסער. האָט פּאַסירט, אַז זיין טאָכטער האָט 
געװאָלט אַריבערגיין א טייך און די ואַסערן האָבן זי פאַר- 
שלעפּט. מ'איז געקומען צולויפּן צו רבי פּנחסן און עס אים 
דערציילט. האָט ער געענטפערט: 

-- עס קאָן ניט זיין, זי זאָל אומקומען אין װאַסער. 
דער פּאָטער האָט דאָך געטאָן דעם ווילן פון אויבערשטן דורך 

װאַסער. קאָן דען נעמאָלט זיין, אַז די טאָכטער פון אַזא 
מענטשן זאָל אומקומען דורך װאַסער ? 

באַלד האָט זיך טאַקע דערהערט אין שטאָט אַן אויס- 
געשריי : : 

-- יענעמם טאָכטער איז דאָ! 

װאָס האָט דאָרטן אין טייך פּאַסיר? דערציילט די 
אנדתא:; 

װוי נאָר רבי פּנחס האָט ארויסנערעדםט זיינע ווערטער, 
איז אָנגעקומען א מלאך און אַרױסגעראַטעװעט דאָס מיידל 
פון טייך. 


דורות און דורות האָבן גערעדט און דערציילט פון די 
וואונדער-טוער. די שפּעטערדיקע אמוראים האָבן זייער גע- 
האַלטן פון רבי פּנחס בױיאיר אוף רבי הנינא בךדוםא, 
ס'איז דאָ אַ מאמר אין גמרא : 

,אויב די ערשטע זיינען געווען וי מלאכים, זיינען מיר 
וי מענטשן. אויב די ערשטע זיינען געווען װוי מענטשף 
זיינען מיר ווי אייזלען. אָבער אַפּילו ניט אַזעלכע אייזלען 
װאָס רבי חנינא בךדוסא, אָדער רבי פּנהחס בױיאיר האָט 
געהאט?". 

(אויך ווענן רבי חנינא בן-דוסא'ס אייזל ווערט דערציילט 
אן ענלעכע מעשה וי װועגן דעם אייזל פון רבי פּנחס בן-יאיר). 


